

آزاد جموں و کشمیر قانون ساز اسمبلی کے دسویں عام انتخابات 2016ء کے سلسلہ میں

سیاسی جماعتوں و امیدواران کے لئے ضابطہ اخلاق

اور

ڈسٹرکٹ ریٹرننگ آفیسرز، ریٹرننگ آفیسرز،

اسٹنٹ ریٹرننگ آفیسرز اور پریذائڈنگ آفیسرز

کیلئے خصوصی ہدایات

جاری کردہ

آزاد جموں و کشمیر الیکشن کمیشن

آزاد جموں و کشمیر الیکشن کمیشن سیکرٹریٹ

بلاک نمبر 6 (گراؤنڈ فلور) نیو سیکرٹریٹ کمپلیکس چھتر، مظفر آباد

<><><>

نوٹیفکیشن :-

نوٹیفکیشن نمبر/ _____ / 2016ء، آزاد جموں و کشمیر قانون ساز اسمبلی (الیکشنز) آرڈیننس 1970ء کی دفعہ 92AA کی نثاء کے مطابق جناب جسٹس غلام مصطفیٰ مغل چیف الیکشن کمشنر آزاد جموں و کشمیر نے عام انتخابات 2016ء اور آئندہ ضمنی انتخاب کے دوران عوام الناس، سیاسی جماعتوں اور امیدواران کی پابندی کیلئے ضابطہ اخلاق (ضمیمہ الف) جاری کیا ہے جو تمام سیاسی جماعتوں، امیدواران اور عوام الناس کی اطلاع کیلئے پیشتر کیا جاتا ہے۔

بجگم جناب چیف الیکشن کمشنر

(میاں نعیم اللہ)
سیکرٹری الیکشن کمیشن

سیاسی جماعتوں اور امیدواران کے لئے ضابطہ اخلاق

<><><>

آزاد جموں و کشمیر قانون ساز اسمبلی (ایلیکشنز) آرڈیننس 1970ء و 1970ء میں ایکٹ XI آف 2016ء میں درج دفعہ 92-AA کی رو سے آئندہ عام ضمنی انتخابات کیلئے ضابطہ اخلاق کو قانونی شکل دی گئی ہے۔ متذکرہ دفعہ 92-AA کو عوام الناس، سیاسی جماعتوں اور امیدواران کی آگاہی کیلئے شائع کیا جاتا ہے۔ عام انتخابات 2016ء و آئندہ ضمنی انتخاب کے سلسلہ میں ایکشن مہم کے دوران (بعد از اعلان انتخابی شیڈول تا اعلان حتمی سرکاری نتائج انتخابات) ان احکامات کی پابندی کے علاوہ بذیل ضابطہ اخلاق جملہ انتخابی قوانین/قواعد اور ایکشن کمیٹیشن کی ہدایات کی پابندی ہر امیدوار اور سیاسی جماعت کے لئے لازم ہے۔

"92-AA. Code of Conduct.- (1) Without prejudice to sub-section (2), all political parties and candidates shall strictly adhere to the following code of conduct.-

- (i) The parties and candidates shall abide by all the laws, rules, regulations and directions issued by the Commissioner, from time to time, relating to smooth conduct of elections and the maintenance of public order;
 - (ii) Incitements to violence or show of arms, resort to violence during meetings, procession or during polling hours shall be strictly avoided by contesting candidates and their supporters;
 - (iii) Contesting candidates shall dissuade their workers or sympathizers from destroying any ballot paper or any official mark on the ballot paper or any other material used for election process;
 - (iv) Wall chalking as part of an election campaign shall be prohibited in all forms;
 - (v) No person or a political party shall affix posters, hoardings or banners, if any, larger than the size determined by the Commissioner;
 - (vi) Contesting candidates and their supporters shall refrain from speeches calculated to arouse parochial and sectarian feelings and controversy of conflicts between genders, sects, communities and linguistic groups;
 - (vii) The political parties and contesting candidates and their supporters shall refrain from deliberate dissimulation of false and malicious information and shall not indulge in forgeries or dis-information to defame other political parties/leaders. The use of abusive language against the leaders and the candidates shall be avoided at all cost;
 - (viii) The political parties and candidates shall firmly refrain their workers from exerting undue pressure against the print and electronic media, including newspaper offices and printing press and resorting to violence of any kind against the media; and
 - (ix) The political parties shall endeavor to take necessary steps to ensure discipline within the party, its candidates, employees and supporters and guide them to follow this code, comply with laws and regulation, commit no election irregularities.
- (2) In addition to code of conduct mentioned in sub-section (1), the Commissioner may issue before an elections a additional code of conduct as may be deemed necessary for him for free, fair and transparent election and to ensure law and order situation in consultation with representatives of all political parties.
- (3) The code of conduct issued under sub-section (1) and (2), shall be binding on all concerned.
- (4) The returning officer and District Magistrate shall be responsible for implementation of Code of Conduct issued under this Section.
- (5) Whoever contravenes the provision of the Code of Conduct issued under this Section shall be liable to punishment with imprisonment which may extend to one year or with fine which may extend or Rs. one lac or with both".

- 1- تمام سیاسی جماعتوں اور انتخابی امیدواران پر لازم ہے کہ وہ آزادانہ، منصفانہ و غیر جانبدارانہ انتخابات کے انعقاد اور امن عامہ کے قیام کی خاطر جملہ انتخابی قوانین، قواعد، احکامات اور چیف الیکشن کمشنر آزاد جموں و کشمیر کی طرف سے وقتاً فوقتاً جاری ہونے والی ہدایات کی پابندی کریں۔
- 2- سیاسی جماعتیں، امیدواران اور ان کے حامی نظریہ پاکستان، پاکستان و آزاد کشمیر کی سالمیت و سلامتی و حاکمیت اعلیٰ، ملکی و ریاستی عدلیہ یا افواج پاکستان کے خلاف کسی قسم کی جنگ آمیز تحریر و تقریر و اقدام سے پرہیز کریں گے۔
- 3- امیدواران، ان کے کارکنوں اور حامیوں کی طرف سے بیلٹ پیپر زیبائے ان پر کسی سرکاری علامت یا انتخابی عمل سے متعلق کسی بھی کاغذ یا سامان کو خراب یا ضائع کرنے کی کوشش نہیں کی جائے گی۔
- 4- کوئی بھی امیدوار یا سیاسی جماعت یا ان کا کوئی حامی اپنی تحریر و تقریر کے ذریعے نسلی، لسانی، علاقائی، طبقاتی، گروہی، فرقہ وارانہ، تہذیبی یا جنسی/صنعتی تعصبات اور تنگ نظری پر مبنی جذبات و اختلافات کو ہوا دینے کی کوشش نہیں کرے گا اور نہ کسی دوسرے کو ایسا کرنے پر ابھارے گا اور نہ ہی پاکستان یا آزاد کشمیر میں کوئی شخص بذات خود یا کسی دوسرے شخص کے ذریعے بھوس مالی مفاد کسی امیدوار یا اس کے حامی کی حمایت حاصل کرے گا۔ جس سے کسی حلقہ انتخاب کے نتائج پر اثر انداز ہوا جائے۔
- 5- سیاسی جماعتیں، امیدواران اور ان کے حمایتی کسی شخص یا گروہ یا جماعت پر کچھ اچھالنے کی غرض سے جھوٹے واقعات و بے بنیاد الزامات پر مبنی معلومات کی نشر و اشاعت سے سختی سے پرہیز کریں گی۔ نیز ایک دوسرے کے بارے میں خلاف تہذیب و آداب معاشرت زبان کے استعمال سے بہر صورت اجتناب برتنا جائے گا۔
- 6- گاڑیوں پر لاؤڈ سپیکر نصب کر کے کوئی امیدوار اپنے حق میں کسی قسم کی نعرہ بازی نہیں کرے گا اور نہ ہی کوئی امیدوار اپنے مخالف امیدوار کے خلاف کسی قسم کی ناشائستہ حرکت، نعرہ بازی کا مرتکب ہوگا۔
- 7- الیکشن مہم کے دوران ایسی کارز میٹنگ کی اجازت ہوگی جو کسی گھریا احاطے کی چار دیواری کے اندر ہوگی۔ اس میں لاؤڈ سپیکر کی اجازت نہ ہوگی۔ البتہ میگان فون استعمال کیا جاسکے گا۔
- 8- ہر امیدوار ایک جلسہ ڈپٹی کمشنر/ڈسٹرکٹ مجسٹریٹ کی اجازت سے وقت اور جگہ کے تعین کے بعد منعقد کرنے کا مجاز ہوگا اور اس جلسہ میں لاؤڈ سپیکر استعمال کرنے کی اجازت ہوگی البتہ ہر امیدوار یا اس کے سپورٹرز سے یہ توقع ہے کہ وہ تقاریر کے دوران انتہائی مہذب اور شائستہ زبان استعمال کریں گے۔
- 9- کوئی بھی امیدوار شمول وزیراعظم سپیکر/ڈپٹی سپیکر قانون ساز اسمبلی نیز وفاقی وزیر الیکشن مہم کے دوران سرکاری وسائل استعمال میں نہیں لائیں گے۔ اگر کسی امیدوار نے انتخابی مہم کے دوران سرکاری وسائل کا استعمال کیا تو اس کو نا اہل قرار دے دیا جائے گا اور اگر سرکاری گاڑیاں الیکشن مہم کے دوران استعمال ہوتی ہوئی پائی گئیں تو ان کو ضبط کر لیا جائے گا اور سرکاری وسائل استعمال کرنے والے افسران کو ذریعہ طور پر معطل کر دیا جائے گا۔ اسی طرح وزیراعظم یا وزیر ایشیوران حکومت و خصوصی معاونین الیکشن شیڈول کے اعلان کے بعد سرکاری گاڑی یا جینڈا (قومی فلگ) استعمال کرتے ہوئے الیکشن مہم میں حصہ نہیں لے سکیں گے۔

- 10- ایکشن شیڈول کے اعلان کے بعد کوئی بھی حکومتی سیاسی عہدیدار یا سرکاری افسر کسی ترقیاتی منصوبہ کی منظوری نہیں دے گا، نہ ہی اس کا سنگ بنیا درکھنے یا افتتاح کی تقریب منعقد کی جائے گی اور نہ ہی ترقیاتی منصوبہ جات کی تشہیر کی جائے گی۔
- 11- ایکشن مہم کے دوران گاڑیوں کا جلوس نکالنے پر پابندی ہوگی تاکہ سڑک یا شاہراہ عام کی بندش سے عوام الناس کو تکلیف کا سامنا نہ کرنا پڑے۔
- 12- حکومتی امیدواران کو سرکاری پروٹوکول کے ساتھ انتخابی مہم چلانے کی اجازت نہ ہوگی۔
- 13- تمام امیدوار اپنے حق میں پینا فلکس بروشرز/لیف لیٹ چھپوا سکتے ہیں جس میں وہ اپنے منشور اور مجوزہ عوامی خدمت کے نکات درج کر سکتے ہیں البتہ کسی فریق مخالف کے خلاف نازیبا کلمات کی ممانعت ہوگی۔ پینا فلکس کا سائز 12x12 انچ ہو گا۔ لیف لیٹ/بروشر کا سائز 9x6 انچ ہوگا۔
- 14- تمام سیاسی جماعتیں، امیدواران اور ان کے حمایتی ہر ممکن کوشش کریں گے کہ پینا فلکس اور بروشرز/لیف لیٹس پر مقدس کلمات (آیات قرآنی و احادیث مبارکہ) درج نہ ہوں تاکہ ان کی بے حرمتی کا احتمال نہ رہے۔
- 15- کسی بھی امیدوار کی اپنی ملکیتی یا کرایہ پر حاصل کردہ گاڑیوں یا سیاسی جماعت کے کارکنان کی گاڑیوں، سیاسی جماعت کے دفتر اور ذاتی گھر پر جماعتی جھنڈا لگایا/لہرایا جاسکتا ہے۔
- 16- کسی دوسرے شخص کے گھر، سرکاری عمارت، پلوں اور کھبوں پر سیاسی جماعت کا جھنڈا نہیں لگایا جائے گا۔
- 17- وال چانگ پر مکمل پابندی ہوگی۔
- 18- ایکشن مہم کے دوران ہر قسم کے اسلحہ کی نمائش پر پابندی ہوگی۔
- 19- تمام امیدواروں سے یہ توقع ہے کہ وہ ایکشن مہم اور پولنگ کے دوران نیز انتخابی نتائج کے سرکاری اعلان تک کسی قسم کی طاقت کا استعمال کرنے کی کوشش نہیں کریں گے۔ اگر کسی امیدوار یا اس کے حامیوں نے اسلحہ کی نمائش یا اسلحہ کو استعمال کیا یا شادی والے کو لے/دھا کہ نیز بازو استعمال کیا یا فائرنگ کی تو اس کے خلاف سخت قانون کیس رجسٹرڈ کیا جائے گا اور ایسے امیدوار کو نا اہل بھی قرار دیا جاسکتا ہے۔
- 20- کوئی بھی شخص پولنگ کے روز پولنگ اسٹیشن سے 400 گز کی حدود کے اندر اندر کسی ووٹر کو کوئی ترغیب نہیں دے گا اور نہ ہی اس پر کوئی دباؤ ڈالے گا۔ نیز پولنگ والے دن کی نصف شب سے پچھلے 48 گھنٹوں کے دوران جلسے جلوس اور ہر قسم کی Campaign پر پابندی ہوگی۔
- 21- ڈسٹرکٹ ریٹرننگ آفیسرز، ریٹرننگ آفیسرز، اسٹنٹ ریٹرننگ آفیسرز اور پریذیٹنٹنگ آفیسرز و دیگر انتخابی عملے کی عزت نفس کا ہر ممکن خیال رکھا جائے گا۔ کسی بھی امیدوار یا اس کے حامیوں نے اگر ڈسٹرکٹ ریٹرننگ آفیسرز، ریٹرننگ آفیسرز، اسٹنٹ ریٹرننگ آفیسرز یا ایکشن عملہ سے بدتمیزی، بداخلاقی کی یا ان کے فرائض کی ادائیگی میں مداخلت کی تو اس امیدوار کو نا اہل قرار دے دیا جائے گا۔ ضابطہ اخلاق کی پاسداری کرنا ہر امیدوار اور اس کے حامیوں پر لازم ہوگی۔

- 22- ہر امیدوار زیادہ سے زیادہ **20 لاکھ روپے** تک کے انتخابی اخراجات جبکہ **05 لاکھ روپے** تک کے ذاتی اخراجات عمل میں لانے کا مجاز ہوگا۔
- 23- کوئی امیدوار یا جماعت سرکاری ملازمین یا قانون نافذ کرنے والے اداروں کو ایکشن مہم میں ملوث نہیں کرے گی۔ امیدواران اور ان کے حمایتی کسی دوسرے امیدوار یا سیاسی جماعت کے انتخابی جلسہ و کارز مینٹنگز میں خلل اندازی کی کوشش نہیں کریں گے اور نہ مخالف امیدوار و مخالف جماعت کے ماضی کے کردار پر منفی تنقید کریں گے نیز مخالف امیدوار و جماعت کے چیٹلٹیکس وغیرہ بنانے یا پھاڑنے یا خراب کرنے سے قطعاً اجتناب برتا جائے گا۔
- 24- سیاسی جماعتیں، امیدواران اور ان کے حامی کسی بھی چھاپہ خانہ اور پرنٹ و ایکٹرا تک میڈیا پر کسی قسم کا ناجائز دباؤ ڈالنے اور نامناسب ترغیب و تحویف سے پرہیز کریں گے۔
- 25- تمام سیاسی جماعتیں اور امیدواران اپنے کارکنان اور حامیوں میں نظم و ضبط پیدا کرنے اور جملہ انتخابی قوانین و قواعد و احکامات اور ہدایات کی صدق دل سے پابندی کے لئے ان کی ترغیب و تربیت کا خصوصی اہتمام کریں گے۔
- 26- تمام سیاسی جماعتیں اور امیدواران نیز ان کے حامی ملکی و ریاستی عوام کی شخصی آزادی اور بنیادی انسانی حقوق (جن کی ملکی آئین اور ریاستی جمہوری آئین ضمانت دیتے ہیں) کو قدم رکھیں گے اور دوسروں کی جان و مال و آبرو کے احترام کو قدم رکھا جائے گا۔
- 27- ایکشن شیڈول کے اعلان سے انتخابات کے سرکاری اہتمی نتائج کے اعلان تک تمام سیاسی جماعتیں، امیدواران اور ان کے حامی چندہ یا نقد و جنس کی صورت میں تحائف و ترغیبات کے ذریعے کسی شخص کو امیدوار بنانے یا امیدواری سے دستبردار کرانے کی کوشش نہیں کریں گے۔ کسی انتخابی حلقہ میں کسی ادارہ کے ذریعے سے کسی دوسرے ادارہ کو تحائف/عطیات بھی ادا نہیں کئے جائیں گے اور نہ ہی ایسی ادائیگی کے لئے کوئی وعدہ کیا جائے گا۔
- 28- امیدواران اور سیاسی جماعتوں پر مثبت تنقید ان کے پروگرام/منشور اور ماضی کی سیاسی و ترقیاتی کارکردگی تک محدود ہوگی۔ کسی کے ذاتی و خانگی/خاندانی معاملات/مسائل زیر بحث نہیں لائے جائیں گے۔
- 29- سیاسی جماعتیں، امیدواران اور ان کے حامی کسی خاص رنگ، نسل، جنس/صنف، مذہب، فرقہ، زبان، علاقہ یا ذات سے تعلق رکھنے والے کسی فرد یا طبقہ/قبیلہ/گروہ کی انتخابی عمل میں شرکت کے خلاف پروپیگنڈہ یا انہیں اس عمل سے دور رکھنے کی کوشش نہیں کریں گے۔
- 30- سیاسی جماعتیں، امیدواران اور ان کے حامی انتخابی عمل میں خواتین کی بھرپور شرکت اور ان کے اس آئینی و جمہوری/بنیادی انسانی حق رائے دہی کے تحفظ و احترام کو یقینی بنانے کے لئے ہر ممکن اقدام کریں گے اور کسی بھی حلقہ یا علاقہ میں خواتین کو انتخابی عمل سے دور رکھنے کی کوشش نہیں کی جائے گی جو بذات خود ایک قابل مزاحم ہے۔

- 31- تمام سیاسی جماعتیں، امیدواران اور ان کے حامی پولنگ کے دن (اس سے قبل اور اس کے بعد بھی) انتخابی عملہ اور انتخابی میٹریل و پولنگ ایجنٹس و انکیشن ایجنٹس کی حفاظت و سلامتی کے لئے ہر پورکوشش کریں گے۔
- 32- پولنگ ایجنٹ کیلئے لازم ہے کہ وہ متعلقہ پولنگ اسٹیشن کا ووٹر بھی ہو۔
- 33- سرکاری فنڈز سے کسی بھی امیدوار یا سیاسی جماعت کی حمایت یا مخالفت میں الیکٹرانک یا پرنٹ میڈیا پر دیگر ذرائع سے تشہیری مہم کی اجازت نہ ہوگی۔
- 34- ہر فرد کی ذاتی پرائیویسی کا احترام کیا جائے گا اور مخالف امیدوار یا اس کے کسی انکیشن ایجنٹ/پولنگ ایجنٹ کے گھر یا دفتر کے سامنے انتخابی جلسہ/جلوس منعقد نہیں کیا جاسکے گا نہ انتخابی دفتر قائم کیا جاسکے گا۔
- 35- ہر قسم کے تیز زہریلے یا ہندی ہوگی۔
- 36- تمام سیاسی جماعتیں یا امیدواران اپنے کارکنوں کو بلا اجازت کسی دوسرے شخص کے گھر، دوکان یا رقبہ میں کیپ آفس قائم کرنے، جھنڈا لپٹا لینا یا فلکس وغیرہ لگانے سے باز رکھیں گے۔
- 37- سیاسی جماعتوں کو چاہیے کہ وہ اپنے کارکنوں اور ووٹرز کی انتخابی عمل اور متعلقہ قوانین و ضوابط و ہدایت سے متعلق آگاہی و تربیت کا ہر ممکن اہتمام کریں۔ مخصوص ووٹرز کو بیلٹ پیپر کی رازداری کو قائم رکھتے ہوئے اس پر درست طریقہ سے ہر/انتشان لگانے کی تربیت دیں۔
- 38- تمام سیاسی جماعتیں، امیدواران اور ان کے حامی سرکاری ملازمین کو انتخابی سیاست میں ملوث کرنے کی کوشش نہیں کریں گے اور نہ ہی سرکاری ملازمین از خود ایسا کریں گے۔
- 39- ضابطہ اخلاق کی خلاف ورزی کی صورت میں مرکب شخص ایک سال تک سزائے قید یا ایک لاکھ روپے تک جرمانہ یا دونوں سزاؤں کا مستحق ہوگا۔

کاغذات نامزدگی داخل کرتے وقت درج ذیل باتوں کا خیال رکھا جائے گا

<><><>

کوئی بھی امیدوار کاغذات نامزدگی داخل کرتے وقت اپنے حلقہ کے ریٹرننگ آفیسر کے پاس جلوس کی شکل میں نہیں جائے گا اور نہ ہی اپنے ہمراہ کسی قسم کا اسلحہ و ہتھیار لے کر جائے گا۔

پولنگ کے دن درج ذیل باتوں کا خیال رکھا جائے گا

<><><>

- ۱- ہر ووٹر جس کے پاس اپنا شناختی کارڈ ہو گا اپنا ووٹ آزادانہ طور پر پول کرنے کا مجاز ہوگا۔
- ۲- کوئی بھی شخص جو اہل رائے دہندہ (ووٹر) نہ ہو کسی دوسرے شخص کی جگہ جعلی ووٹ پول کرنے کا مجاز نہ ہوگا۔
- ۳- جو کوئی بھی جعلی ووٹ ڈالتے ہوئے پکڑا گیا تو اس کے خلاف تحت قانون سخت کارروائی کی جائے گی۔
- ۴- تمام امیدوار اپنے کیپ پولنگ اسٹیشن سے 250 سوگڑ دور پر پریذائیڈنگ آفیسر کی اجازت سے بنا سکیں گے۔
- ۵- کوئی بھی امیدوار یا اس کا حامی ووٹرز کے کھانے پینے کا کوئی بندوبست نہیں کرے گا۔
- ۶- اسی طرح تمام امیدواروں کے لئے لازم ہوگا کہ وہ رائے دہندگان کو خوفزدہ نہ کریں تاکہ تمام ووٹرز آزادانہ طور پر اپنا حق رائے دہی استعمال کر سکیں۔
- ۷- تمام امیدواران اور ان کے حامیوں پر لازم ہوگا کہ کسی بھی ووٹر کو کسی قسم کے نقد یا جنس کی صورت میں کسی مفاد کی ترغیب دے کر ووٹ حاصل کرنے کی کوشش نہیں کریں گے۔
- ۸- تمام امیدواران اور ان کے سپورٹرز پولنگ سٹاف یا دیگر افراد جو انتخابی فرائض کی ادائیگی کیلئے ڈیوٹی پر موجود ہوں ان کے ساتھ بد اخلاقی سے پیش نہیں آئیں گے اور غلط ترغیب اور دباؤ کے ذریعے ان کے کام میں مداخلت نہیں کریں گے۔

پولنگ اسٹیشن پر داخلہ

<><><>

- ۱- پولنگ اسٹیشن پر امیدواران، ان کے نامزدائیکیشن ایجنٹ اور پولنگ ایجنٹس کے علاوہ کوئی غیر متعلقہ شخص داخل نہیں ہو سکتے گا تاہم میڈیا کے نمائندگان اور انتخابی مہرین ایکشن کمیٹی کے خصوصی اجازت نامہ کے ساتھ پولنگ اسٹیشن کے معائنہ کیلئے پریذائیڈنگ آفیسر کی اجازت سے داخل ہو سکیں گے۔ تاہم میڈیا کے نمائندگان اور مہرین کو بیلٹ پیپر پر رازداری کے ساتھ ہر لگانے کے مقام میں داخلے کی اجازت نہ ہوگی۔

بحکم جناب چیف ایکشن کمشنر

(میاں ضمیم اللہ)

سیکرٹری ایکشن کمیٹی

ڈسٹرکٹ ریٹرننگ آفیسر، ریٹرننگ آفیسر اور اسٹنٹ ریٹرننگ آفیسر کے لیے خصوصی ہدایات

<><><>

- ۱- ڈسٹرکٹ ریٹرننگ آفیسر، ریٹرننگ آفیسر کی یہ ذمہ داری ہوگی کہ ضابطہ اخلاق پر سختی سے عمل درآمد کو یقینی بنائیں۔ اگر ڈسٹرکٹ ریٹرننگ آفیسر یا ریٹرننگ آفیسر کی جانب سے کوئی ایسی گئی تو ان کے خلاف کارروائی کی جائے گی۔
- ۲- ڈسٹرکٹ ریٹرننگ آفیسر نہ صرف ریٹرننگ آفیسر کی ہر ممکن رہنمائی کریں گے بلکہ الیکشن آرڈیننس اور ضابطہ اخلاق میں دی گئی ہدایات کی خلاف ورزی کی صورت میں اس کی بروقت اطلاع جناب چیف الیکشن کمشنر کو دیں گے۔
- ۳- ڈسٹرکٹ ریٹرننگ آفیسر انتخابی عمل کے شروع سے لے کر اختتام تک جملہ انتظامات کی عمومی نگرانی کریں گے نیز امن وامان کے حوالے سے ضلعی انتظامیہ سے قریبی رابطہ میں رہیں گے۔ اس طرح انتخابی حلقہ میں کسی بھی قسم کی دشواری کی صورت میں جناب چیف الیکشن کمشنر کو براہ راست آگاہ کریں گے۔ نیز پولنگ میز، میل اور انتخابی عمل کو پولنگ سٹیشن پر بحفاظت پہنچانے اور واپس لانے کے لیے ریٹرننگ آفیسر اور ضلعی انتظامیہ کی مشاورت سے جامع موؤمنٹ سکیم تکمیل دیں گے۔
- ۴- کاغذات نامزدگی داخل کراتے وقت کوئی بھی امیدوار جلسہ جلوس لے کر نہیں آئے گا۔
- ۵- ریٹرننگ آفیسر کے لیے لازمی ہوگا کہ وہ پولنگ عمل کو بہتر سے بہتر انداز میں ترہیت دیں۔
- ۶- ریٹرننگ آفیسر کی یہ ذمہ داری ہوگی کہ اس کے حلقہ میں دوران الیکشن مہم کوئی امیدوار کسی قسم کی جلسہ جلوس نہ نکالے اور نہ ہی کوئی جلوس گاڑیوں، موٹر سائیکلوں وغیرہ پر جلسہ کی شکل میں جائے گا اور نہ ہی کسی قسم کے اسلیم کی نمائش کرے گا۔ اگر کسی نے پابندی کی خلاف ورزی کی یا اس نے اسلیم کی نمائش کی یا کسی قسم کی طاقت کا استعمال کرنے کی کوشش کی تو اس کے خلاف متعلقہ قانون کے تحت کیس رجسٹرڈ کروایا جائے گا نیز ایسے امیدوار کو نا اہل قرار دیا جائے گا۔
- ۷- الیکشن مہم کے دوران کسی قسم کے جلسہ یا جلوس کے ذریعے کسی سڑک یا شاہراہ عام کو بند کرنے پر پابندی ہوگی تاکہ عوام الناس کو کوئی تکلیف نہ ہو اور خلاف ورزی کرنے والے کے خلاف سخت ضابطہ کارروائی عمل میں لائی جائے گی۔
- ۸- ریٹرننگ آفیسر کی ذمہ داری ہے کہ وہ اس امر کو یقینی بنائیں کہ کوئی امیدوار اپنے حلقہ میں صرف ایک ہی جلسہ عام جگہ اور وقت کے تعین کے بعد ڈپٹی کمشنر/ ڈسٹرکٹ مجسٹریٹ کی پیشگی اجازت سے کر سکے گا۔ جس میں لاؤڈ سپیکر کے استعمال کی اجازت ہوگی۔ اس کے علاوہ کارز میٹنگ کسی بھی عمارت کی چار دیواری کے اندر منعقد کی جاسکے گی۔ جس میں لاؤڈ سپیکر کے استعمال کی اجازت نہیں ہوگی۔ کارز میٹنگ/ جلسہ یا انتخابی حلقہ میں کسی بھی جگہ اسلیم کی نمائش پر عمل پابندی ہوگی۔ متذکرہ ہدایات کی خلاف ورزی کرنے والے کے خلاف ریٹرننگ آفیسر کارروائی کرنے کے مجاز ہوں گے۔
- ۹- پولنگ اسٹیشن 500 ووٹرز تک بنایا جاسکتا ہے۔ 500 سے 700 تک ووٹرز کی تعداد کی صورت میں دو پولنگ بوتھ ہوں گے جبکہ 700 سے زائد ووٹرز کی صورت میں الگ الگ پولنگ اسٹیشن بنانے ہوں گے۔ تیسرا بوتھ کسی صورت نہیں بنایا جائے گا۔

پریذ اینڈنگ آفیسرز کے لیے ہدایات

<><><>

- ۱۔ پریذ اینڈنگ آفیسری ذمہ داری ہوگی کہ وہ ووٹرز کے شناختی کارڈ دیکھ کر ووٹ ڈالنے کی اجازت دے گا اور شناختی کارڈ کا نمبر/حوالہ کا ڈیٹا فائل میں درج کرے گا۔
- ۲۔ پریذ اینڈنگ آفیسری ذمہ داری ہوگی کہ جس قدر ووٹ پول ہوں گے اسی قدر شناختی دستاویز کا نمبر/حوالہ کا ڈیٹا فائل میں درج کرے گا۔ بصورت دیگر پریذ اینڈنگ آفیسر دھاندلی میں براہ راست ملوث سمجھا جائے گا۔
- ۳۔ اگر کسی پولنگ اسٹیشن پر کوئی امیدوار یا اس کا حامی اسلمہ لے کر آیا یا اسلمہ کی نمائش کی یا اسلمہ کو ہرایا کسی اہلکار پر ناجائز دباؤ ڈالنے یا اثر انداز ہونے کے لیے استعمال کیا تو ایسے امیدوار کو نا اہل قرار دینے کیلئے فوری طور پر پریذ اینڈنگ آفیسری کی رپورٹ پر ریٹرننگ آفیسر کو براہ راست جناب چیف الیکشن کمشنر سے تحریک کرنا ہوگی۔
- ۴۔ اگر کوئی شخص فائزنگ یا کسی اور خلاف قانون عمل سے کسی بھی پولنگ اسٹیشن پر انتخابی عمل کو جاری رکھنا ناممکن بنا دے تو ایسی صورت میں پریذ اینڈنگ آفیسر فوری طور پر ریٹرننگ آفیسر کو الیکشن ملٹی کرنے کی تحریک کرے گا۔ جس کی اطلاع ریٹرننگ آفیسر فوری طور پر جناب چیف الیکشن کمشنر کو دیں گے۔ نیز ڈسٹرکٹ ریٹرننگ آفیسری کی اجازت سے اس پولنگ اسٹیشن پر پولنگ روک دیں گے اور ڈسٹرکٹ ریٹرننگ آفیسر جناب چیف الیکشن کمشنر کو اس ساری صورت حال سے باخبر رکھنے کے پابند ہوں گے۔ پولنگ نہ ہو سکنے کی بناء پر بعد ازاں جناب چیف الیکشن کمشنر ایسے پولنگ اسٹیشن پر دوبارہ پولنگ کے لیے نئی تاریخ کا اعلان کریں گے۔
- ۵۔ اگر کوئی امیدوار یا اس کا حامی اسلمہ لے ہوئے پولنگ اسٹیشن پر پکڑا گیا تو پریذ اینڈنگ آفیسری ذمہ داری ہوگی کہ وہ اسلمہ ضبط کر کے موقع پر ہی سمری ٹرائل کر کے جرم کے مرتکب شخص/اشخاص کو سزا دے۔
- ۶۔ اگر کوئی ووٹر جعلی ووٹ پول کرتے ہوئے پکڑا گیا تو پریذ اینڈنگ آفیسری کئی ذمہ داری ہوگی کہ سمری ٹرائل کر کے اس کو موقع پر سزا دے۔
- ۷۔ کسی بھی امیدوار یا اس کے حامی نے اگر پولنگ سٹاف کے ساتھ بدتمیزی کی یا ان پر اثر انداز ہونے کی کوشش کی تو پریذ اینڈنگ آفیسری ذمہ داری ہوگی کہ ایسے آدمی کے خلاف سخت کارروائی کرے۔ پولنگ کمپ، پولنگ اسٹیشن سے 250 گز کے فاصلے پر پریذ اینڈنگ آفیسری کی اجازت سے لگائے جائیں گے جہاں کوئی بھی کھانے کا انتظام نہیں کرے گا۔ خلاف ورزی کرنے پر پریذ اینڈنگ آفیسر فوری کارروائی کرے کہ ہملہ سامان ضبط کرانے گا۔
- ۸۔ کوئی بھی امیدوار یا اس کا سپورٹرز رائے ہندگان یا انتخابی عمل کو کسی قسم کی رشوت یا لالچ وغیرہ نہیں دے گا۔ اگر کوئی ایسا کرتے ہوئے پکڑا گیا تو اس کے خلاف ریٹرننگ آفیسر اور پریذ اینڈنگ آفیسر کارروائی کریں گے۔
- ۹۔ اگر کوئی شخص پولنگ بیگ یا پولنگ بکس چھین کر لے جائے تو پریذ اینڈنگ آفیسری ذمہ داری ہوگی کہ اس کے خلاف کارروائی کرے اور اس پولنگ اسٹیشن کے ووٹس کو حلقہ کے رزلٹ میں شمار نہ کرے۔ اس پولنگ اسٹیشن پر بعد میں دوبارہ پولنگ کروائی جائے گی۔
- ۱۰۔ پولنگ کے نتائج کے بعد کوئی پارٹی، شخص یا امیدوار نعرہ بازی نہیں کرے گا اور نہ ہی اسلمہ کی نمائش یا ہوائی فائزنگ کرے گا بلکہ پولنگ طریق احسن مکمل ہونے پر سجدہ شکر ادا کیا جائے۔

فون و فیکس نمبر زآزاد جموں و کشمیر الیکشن کمیشن

<><><>

فیکس نمبر: 05822-921633	05822-921398	جناب چیف الیکشن کمیشن آزااد جموں و کشمیر مظفر آباد	-1
فیکس نمبر: 05822-921695	05822-921399 05822-921280 05822-921164	الیکشن کمیشن سیکرٹریٹ مظفر آباد	-2
فیکس نمبر: 051-5584221	051-5584221	ڈپٹی الیکشن کمیشن پوچھ ہاؤس راولپنڈی	-3